
திரு-வேங்கடாசல் 
முதலியாரால் 


- 


பல பிரதிகளைக்கொண்டு ஆராய்ந்து - பிழைகளைத் திருத்தி 

இது இவரது தமையனார் குமாரர் 
திரு- வீரராகவசாமிமுதலியாரால் 

திறைவேறினது 


சாலிவாகன சகாப்தம் - தஎருசு - ஜயஹ . 


** 


1834 


* 


ခွံ ၌ 
உஹரி 


- 


நன்றாக . 


திருக்கண்ணமங்கைமா வல . 


துதிகவி . 
கறிமுத்தமிழ் வீரராகவன் 
வரகவிமாலையைவழுத்துந்தோறெலாம் - * 
உரகனும் வாணனுமொக்கக் கூடினால் 
சிரகரகம்பிதஞ்செய்யலாகுமே 


* 


காப்பு , 
சீர்பூத்தமாலுக்குமாலாக்கும் வல்லிதிருவல்லியிப் 
பார்பூத்தவல்லியபிடேகவல்லிபதுமவல்லி 
நீர்பூத்தவல்லித்தமிழ்மாலைபாடவென்னெஞ்சிருக்கும் . 
தார்பூத்ததெய்வட்புளிக்கீழ் விளங்குந் தமிழ்க்கரசே - * 


* 


* 


( க ) 


பிறைபூத்தவேணியரன்சாபந் தீர்த்தபிரான்பனித 
மறைபூத்தபேரழகன் பத்தராவிநன்மார் பிலொரு 
சிறைபூத்திருந் துமுன் மேனிபொன்பூத்ததிறமென்னை காண் 
நறைபூத்ததாமரைத் தாளாய்கணமங்கைநாயகியே 
தோடார்விழியருளாலடியேன் செய்ததொல்லைவினைக் 
காடான துசுடுங்காலமுண்டோவண்டுகால் குடைந்து 
பாடாமுரலுந் துழாய்முடியார்பத் தராவிபெற்ற 
நாடாளுகின்றதிருவேகணமங்கைநாயகியே 


- ( 2 ) 


வேளுஞ்சிவனும் பிரமனுந் தேவரும் விண்ணு 
நவக் 
கோளுங்கனல்புனல்கால்புவியும் படீண்ட கோடியம்பெற் 


* 


* 


* 


திருக்கண்ண மங்கைமாலை . கூ 
முளுந்திருவயிற்றன்னையென்றாலுமழகிலொரு 
நாளுங் குறைவுனக்குண்டோகணமங்கை நாயகியே ( ங ) 
விட்டார்க்குமாசைவிடாதார்க்கு நீயன்றிவேறுகதி 
இட்டாற்று வதினியில்லை கண்டாயெளியேற்குனது 
மட்டார்த்ததாமரைத்தாளேசரணன் றிவைதரணி 
நட்டாற்றில்விட்டுவிடாதேகணமங்கைநாயகியே 

( ச ) 
மஞ்சார் கருங்குழலுங்குழையூடெறிவாளுமதிப் 
பிஞ்சார் நுதலுந் திலகமுநாசியும் பேரருள் கொண் 
டஞ்சாதமைத் தகரமுஞ்செம்மேனியழகுமுள்ளில் 
நஞ்சானது மமுதாமேகணமங்கை நாயகியே 
காவியும் பூவையுமேகமும் போல்வண்ணன்கண்ணன் கண்ணும் 
ஆவியும் போலும்பிடேகவல்லி நின்னஞ்சனக்கண் 
ள்விய முத்தொழின் மூவருங்கேட்பான்றேயகிலும் 
நாவியுநாறுங்குழலாய்கணமங்கை நாயகியே 

( சு ) 
பெற்றாருங்கூடப்பிறந்தாருமக்களும் பெண்டிருநட் 

* 
புற்றாரும் வீட்டுக்குறு துணையோவென் னுயிரளிக்கப் 
பற்றாகி நின் றகுருதேசிகனும்பரகதியும் 
நற்றாயுந் தந்தையு நீ காண்கணமங்கை நாயகியே 

( எ 
கேட்டுக்குமாக்கக்கிளர்வுக் குறின்னிருகெண்டையங்கண் 
ஒட்டுக்குள்வைத்தவுபாயமென்னோவுயர்வாலுயர்ந்த 
வீட்டுக்கும்லீலாவிபூதிக்குமிந் தவிபூதியிற் சோ - 
நாட்டுக்கு நாயகப்பெண்ணே கணமங்கை நாயகியே 
சேதிக்குஞ்சூலமும்பாசமுமாச்சமன்றேடிவந்து 
சோதிக்கும்போதுவந்தஞ்சலென்பாய் நடை தூற்றுமலர் 
கோதிக்குடைந்துமிடைந்தறுகாலளிகோடிசுற்றி 
நாதிக்கும் பூங்குழன் மின்னேகண மங்கை நாயகியே ( கூ ) 
காவுக்கழகுமலர் மடமாதர்க்குக்கற்பழகு 
கோவுக்கழகுமனுநீதிகார்க்குக் கொடையழகு 
பாவுக்கழகுபொருளுன் சரிதைப்டிக்குமென்றன் 
நாவுக்கழகுன்பதங் காண்கணமங்கை நாயகியே 

( ய ) 


ச 


* 
* 
* 


* 


திருக்கண்ணமங்கைமாலை 
பாடேனுனது திருப்புகழ்பாடிடும்பத்தரொடும் 
கூடேனுன் கொயிலவலம்புரியேன் செங்கை கூப்பிப்பணிந் 
தாடேன் மெய்ஞ்ஞான த்தைத்தேடேனிக்காயமழியுமென்ன 
நாடேனுன்சித்தமறியேன் கணமங்கை நாயகியே 

( யக ) 
காவிக்குநேருங்கண்பஞ்சடைந் துள்ளங்கலங்கி நனி 
கோவிக்குங்காலனு முன்வரவாக்குங் குழறியுயிர் 
பாவிக்குத் துன்பம் வந்தாங்கிடந்துபதைத்திடவென் 
நாவிக்கும்போதுவந்தாள்வாய்கணமங்கை நாயகியே ( 2 ) 
வேயகமான தடந்தோளுந்தாளும்வியனருட்குத் 
தாயகமான முகமுந் திருக்கைத்தலங்களுஞ்செவ் 
வாயகமான முறுவலுங் கொங்கைவடமும்ரத்தின 
நாயகக்கச்சுமறவேன் கணமங்சை நாயகியே 

( க ) 
வடக்குங்குமமுலைமானார்கண்மோகவலையிற்சிக்கிக் 
கிடக்குங்கொடுமனமெந்நாளுன் பாதத்தைக்கிட்டுமந்தோ 
கடக்குஞ்சசமன் றளித்தபிரானொடுங்கானின் முன்னம் 
நடக்கும் பரிபுரத் தாளாய்கணமங்கை நாயகியே 

( ச ) 
தேன் பாய்கமலமலர்விடொருவித் தினமுமெளி 
யேன்பாவ நாவினிடம்வீற்றிருந்தருளே கொண்டு நீ 
தான்பாடுமாமதுரத் தமிழ்ப்பாட்டைச்சக தலத்தோர் 
நான் பாடினதென்பரென்னோகணமங்கை நாயகியே ( மரு ) 
பாலுக்குந்தேனுக்குநேருஞ்செவ்வாயிற்பணிமொழியால் 
மாலுக்குமால்வலை பூட்டுவை நின் குணமட்டுளதோ 
காலுக்குமற்றவை நாலுக்கும் பேருலகங்கள்பதி 
னாலுக்கு நாயகப்பெண்ணேகணமங்கை நாய்கியே ( சு ) 
சிந்தாமணியுஞ்செழுங்காமதேனுவுந்தேம்பொழிபூஞ் 
சந்தானமுங்கொடைகற்றது நின்கைத் தலங்கண்டன்றோ 
மந்தாகினிவந்தசெஞ்சரணாம்புயன் மார்பில்வளர் 
நந்தாவிளக்கின் சுடரோகணமங்கை நாயகியே 

( W எ ) 
கான வழிக்குத் துணைகோல்விபஞ்சிகனபெருமைத் 
தானவழிக்குத் துணைசெம்பொன் மூண்டசமரிலடும் 


*** 


* 


6 


** 


* 


திருக்கண்ணமங்கைமாலை . 
மானவழிக்குத் துணை தானைமுத்திவளநகர்போம் 
ஞானவழிக்குத் துணை நீகணமங்கை நாயகியே 

( அ ) 
கவிக்குங்க மகனுக்கும்வா திவாக்கிக்குங்கன்னித்தந்தோ 
துவிக்கு நின்னூர்வனக்கிள்ளை நின்சந்நிதி சேவித்துக்கை 
குவிக்குந் தொழும்பர் பெருமை சொல்வாரெவர்கூர்வடிக்கும் 
நவிக்குமொப்பாங்கண்மயிலேகணமங்கை நாயகியே ( கை ) 
கனைகுசற்சில்லரி நூபுரத்தாளிற்கவுரிபங்கன் 
புனை தருகூறையுமின்றிக் கபாலத்திற்பூத்தபல 
மனைவயிற்போயிரந்தானென்னம்மேயுன்னைவாழ்த்திலனோ 
நனைமலர்க்கூந்தற்கிளியேகணமங்கை நாயகியே 

( உய ) 
காட்டிருந்தாலு நகத்திருந்தாலுமிக்காசினியில் 
விட்டிருந்தாலும் வெளியிருந்தாலும்வியனரசின் 
பாட்டிருந்தாலும் விரசா நதியின் பரமபத 
நாட்டிருந்தாலுந் துணை நீகணமங்கை நாயகியே 

( உக ) 
வான் மறவா துகலாபமயூரம்வருங்க திரைத் 
தான் மறவாதுபுழைக்காலரவிந்தந் தண்ணென்மலர்க் 
கான் மறவாது களிவண்டினீட்டமக்காரணம்போல் 
நான் மறவேனின்னைகண்டாய்கணமங்கை நாயகியே ( ee ) 
கொடுங்காமன்வாளிதொடாமற்பெருநல்குரவரவம் 
பிடுங்காமற்பாவம்பிடியாமன் ஞானப்பெருஞ்செல்வமே 
ஒடுங்காமலற்பரைப் போற்றாமற்காலற்குளங்கலங்கி 
நடுங்காமற்காத்தென்னையாள்வாய்கண மங்கைநாயகியே - ( உங ) 
பயனாமறைவடிவாமால்சனகன்பதியிலுன்னை 
வியனாம்வதுவைபுரிநாளுன்பாதமிதித்தகல்லாய் 
அயனான் கிடக்க வகுத்தாலுமுத்தியையாள் வனம்மே 
நயனாரவிந்தக் கொடியேகணமங்கை நாயகியே 

( உச ) 
தேனோடாவிந் தவிட்டிருந்தாயத்திருமனைக்கே 
தானோதிமத்தினரசைப்பெற்றாயத்தனையனண்டம் 
வானோர்களாதிச்சராசரமுற்றும்வகுக்கக்கண்டாய் 
நானோநின் கீர்த்தியைச் சொல்வேன் கணமங்கை நாயகியே - ( உரு ) 


* 


சு 


திருக்கண்ணமங்கைமாலை . 


e 


கோடகலக்கடற்பாரிற்சன்மோ ததிக்குண்டிற்றள்ளி 
நீடகவாழ்க்கைத்திடபோற்றிஞான நெறிமயக்கி 
ஆடகம் பெண்ணிலத்தாங்கா தற்பேய்பிடித்தாட்டவென் கண் - * 
தாடகம்பார்த்தனை நன்றேகணமங்கை நாயகியே 

( உசு ) 
வாளுங்கணையும் பொருங்கண்ணருளைவழங்கியென்னை 
ஆளும்படி நினை நீபத்தராவிக்குமாவியன்றோ 
மூளுங்கருணையுடன் பணிவோர்மனனுண் முளைத்து 
நாளுங் கதிக்குங்கரும்பேகணமங்கை நாயகியே 

( உ.எ ) 
முடியேனுன் கான்மலரல்லாற்பலமதமுத்தியென்னப் 
பிடியே னுன்னாமமல்லா ற்சிலதேவர் பிழைக்கதையைப் 
படியேன் கனவிலுங்கேளேன் விழுந்து பணிந் துருகி 
நடியேனுன் சந்நிதியல்லாற்கணமங்கை நாயகியே ( உ.அ ) 
நீலக்கடாசலங்கூப்பிட்டகாலையினின்விளையாட் 
டாலத்தை நேரெண்ணிவிட்டோடினவச்சுதானந்தனை 
மூலப்பொருளல்லனென்றோபிரியுமுறைமை கண்டோ 
நாலப்பொன்னாடைதொட்டீர்த் தாய்கணமங்கை நாயகியே ( உக ) 
மஞ்சுந் தினகரனுங்காற்றுங்கூற்று மறிகடலும் 
விஞ்சுந் தழல்வடவாமுகமும் புவிமேலடங்கி 
அஞ்சும்பரிசுன தாணையன்றோதெள்ளமுதமுங்கார் 
நஞ்சுந்தழைத்தகண்மானேகணமங்கை நாயகியே ( நய 
வாடோறுந்தீயுமிழ் வெய்யோன் முதற்பலவாந் தெய்வங்கள் 
தாடோறும்வீழ்வர்கதிக்குக்கண்டாகனன் றன்னைப்புலி 
நீடோறுகிறசம்புநின்கேள்வன்பால்விட்ட நீர்மையையென் 
நாடோறுந்தாமறியாரேகணமங்கை நாயகியே 

கூக 
கறையின் வெள்வாளெந்தையின் கானடந்திலங்காபுரத்தில் 
சிறையிருந்தாயென்பர் நீயன் றிராவிடிற்றேவருமா 
மறையினந் தாபதர்தாமுமிந் நாள் வரைவாழ்வர்களோ 
நறையின்வண்டார் குழன்மாதேகணமங்கை நாயகியே ( ங.உ ) 
புகைகிளர் வேற்கைச்சனகன்மகளென்னப்பூத்தமணி 
வகைகிளர் செம்பொன்மவுலித்தசரதன் வாழ்மனைக்குத் 


) 


திருக்கண்ணமங்கைமாலை . 


தகைகிரர் செல்வமருமகளென்னத்தவமென் செய்தார் 
நகைகிளர்மாமுகக்கொம்பேகணமங்கை நாயகியே ( கூ ) 
ஆனிலனத்திற்பசுந்தோகையிலயிராவதமா 
மானிலொருசில்லியந்தேரிப்புட்பகமானந்தன்னில் 
மேனிலவித்திரிவோர் வாழ்வரோநின் விருப்பிலையேல் 
நானிலம் போற்றுந் திருவேகணமங்கை நாயகியே ( ந.ச ) 
அகிலமெல்லாமொருவன் காத்தருளவருள் வைசிலர் 
துகிலனத்தின் பொருட்டாலேயொருவன் சுடர்ச்சிவிகை 
செகதலத்தேந்தச்செய்வாயுன்விநோதத்தைச் செப்புவதார் 
நகிலசலம் பொருபொன்னேகணமங்கை நாயகியே 
மீவாய்மதியங் குருவைரிந்தித் தவிதமதித்தோ 
பூவாய நின்மனை கண்டாலடைக்கும்புதுமை சொல்லாய் 
காவாயெனப்பணிவோர்தஞ்சனனக் கடலுக்கொரு 
நாவாயனைய பொற்பாவாய்கணமங்கைநாயகியே ( ஙசு ) 
தோன் றுமவனிமடந்தையைச் சென்னிசுமந்து நூங்கிக் 
கான்று மணந்தனனென் றல்லவோ செங்கணனை த்தெண்ணீர் 
சான்றபிறந்தகத்தேகுடியாக்கினை தாழ்ந்தவர்க்கெஞ் 
ஞான்றுமதுரிக்குந்தேனேகணமங்கை நாயகியே ( ங எ ) 
தும்பிபன்னாண்டிலர் போமென்பரென் கட்சுரும்பின் குணம் 
பம்புவிற்காலுன்பரிபுரச்சீறடிப்பற்பமல்லால் 
அம்புவிமேலொன்றைப்பாராதென்னோநலவண்டம்பெற்ற 
நம்பிதனக்கொருதாயெகணமங்கை நாயகியே 

( நஅ ) 
கேணல்லகேள் விவடிவாமுன் கோயிலுக்கே நடக்கும் 
தாணல்லதாளுன்னிருசாணாம்புயந்தம்மைத்தொழும் 
தோணல்லதோளுன் பெருங்கீர்த்திபாடித் துதித்திருக்கும் 
நாணல்லநாண் மற்றவென்காண்கணமங்கை நாயகியே ( ங கூ ) 
தடத்தோகைவாருளைமாவாய்வருமெந்தைதானுனை த்தன் 
இடத்தோகையாவன்பினாண்மணமே செய்தினிதிருக்கும் 
திடத்தோகையாலல்லவோ கடலார்க்குஞ்செயற்கைகண்டாய் 
நடத்தோகையேபொற்குயிலேகணமங்கை நாயகியே ( சல் ) 


* 

* 


அ திருக்கண்ணமங்கைமாலை . 
பாலாழியோ திருவைகுந்தமோமதுபாய்கஞ்சமோ 
மாலாகமோசனகேசன்றசர தன்வாழ்மனையோ 
மேலானவுள்ளமிலாத் தமியேன் மனம் விற்றிருந்தாய் 
நாலாரணத்தின் கொழுந்தேகணமங்கை நாயகியே 

( சக் ) 
குடலைச்செந்நீரைக்கவிக்குங்குரம்பையைக்கூர் மயிர்த்தோற் 
படலைச்சலமலப்பிற்றற்று ருத்தியைப்பாவமுடை 
உடலைப்புவியிலெடுத்தெடுத்தின்னமுரந்தளர்ந்து 
நடலைப்படாதென்னையாள் வாய்கணமங்கை நாயகியே ( ச.உ ) 
சுறாக்கொடிவேளுன்மகனாதலாலஞ்சுகப்பரியூர்ந் 
திறாற்பொதுள் காரளிநாண்கின்னல்வில்லிலிமிழ்த்து மணம் 
அறாக்குலப்பூங்கணைவிட்டுலகேழையுமாளக்கற்றான் 
நறத் துளிப்பூங் கொந்தளத்தாய்கணமங்கை நாயகியே 

( சக ) 
வான் செய்திடுமுபகாரத்திற்கென்னகைம்மாறுபைங்கூழ் 
தான் செய்திடுமந்தத் தன்மையைப்போற்சந்ததமுமடி 
யேன் செய்தபல்பிழையும் பொறுத்தாண்டனையிங்கிதற்கு 
நான் செய்யுமா றுனக்குண்டோகணமங்கை நாயசியே ( சச ) 
விரகங்களானசலராசிமூழ்கிவிலைமடமா 
தரகங்களிற் சுழல்வார்சிலரவ்வின்பத்தாரையில் 
வசகங்களைச் செலுத்தாமற்சற்றேயுனைவாழ்த்தினரோல் 
நாகங்கள் பாழ்கிடவாவோ கணமங்கைநாயகியே -- 
விதியிருநான்குகுகன்பன்னிரண்டுவிமலவுமா 
பதியொருபானைந் தரியாயிரம்பொற்படவுரகன் 
வதியிரண்டாயிரங்கண் பெற்ற து முன்வடிவழகின் 
நதியினைச் சேவிக்கவன்றோகணமங்கை நாயகியே 

( சசு ) 
பொங்காதரவினிலுன்கரத்தாமலாப்பூவருடும் 
சங்காழியான்பதமேல்வந்ததெய்வச்சலமென்றன்றோ 
கங்கா நதியைச்சிவன்சடைக்காட்டினிற்கட்டினன் காண் 
நங்காய்முன்கைத்தலச்சங்காய்கணமங்கை நாயகியே ( சஎ ) 
வெங்களநஞ்சுமிழ்பேழ்வாய்ப்பு றலைவில்லூரகம் 
திங்களைத் தொட்டுவிழுங்கியுங்கால்வதுன் செவ்விமுகப் 


* 

க 


* 


பங்கயத்திற்கிணையென்றல்லவோகற்பகப்பிள்ளையே 
தங்களையாளுந் திருவேகணமங்கை நாயகியே 

( சஅ ) 
வானப்பிரகாசச்சுடராம்பரிதிமதியும் புவித் 
தானப்பிரகாசச்சுடரும்புறவிருடான் வெல்வவல் 
வானப்பிரகாசச்சுடர்காணெப்போதுமகவிருட்கு 
ஞானப்பிரகாசச்சுடர் நீகணமங்கை நாயகியே 

( சக ) 
முடங் கொண்டகாலின் கொழும்பாட்டளிதுதைமுண்டகப்பூ - * 
தடங்கொண்ட நீரிவொருதாளினிற்குந்தவத்தைக் கண்டோ * 
இடங்கொண்டிருந்தனை செவ்வரி கொண்டருளெந்தைநெஞ்சை - * 
நடங் கொண்டகெண்டையங்கண்ணாய்கணமங்கை நாயகியே ( ரும் ) 
சேணின் குரிசில் விதிமுனிவோர்பலதேவரராப் 
பூணின்சிவன்பதமுங்குன்று மூழியின் போதினுந்தான் 
வாணின் கொழுனன்பதமுலவாத துன்மங்கலப்பொன் 
நாணின் பெருமையலவோகணமங்கை நாயகியே 
எவரசவாதம்புரியினுங்கப்பலிவரினுந் துங் 
கவரசரோவல் செய்தாலுமென்னாமங்கவருக்குன 
துவரசரோசக்கண்பார்த்திலையேற் செல்வந்தோன்றுமதோ 
நவரச நூல்வனக் கொம்பேகணமங்கை நாயகியே 
தீவிளைவாயினுரகஞ்சுமந்தசெகதலமேன் 
மீவிளைசெல்வச்சுவர்க்கமிவ்வண்டவிசாலமெல்லாம் 
நீவிளையாடொருசிற்றிலன்றோபத்திநீர்மையிலேன் 
நாவிளையாடுபதத் தாய்கணமங்கை நாயகியே 
வேதங்கிடந்தபொருளறியாத நின்மென் கமல 
பாதங்கிடந் தசிலம்பென்னபாக்கியம்பண்ணிற்றம்மா 
சீதங் கிடந்தமலர்மேற்கிடந்து பண்டேன் மிழற்றும் 
நாதங்கிடந் தகுழலாய்கணமங்கை நாயகியே 
தோட்டலர் வண்டுரவப்பெருமானின் சுணங்கலர்ந்த 
மோட்டினங்கொங்கைக்கு நேராகுமோவெனமுன்னியன்றோ 
பாட்டளிகோடிபுரண்மததாரைப்பகட்டின் கொம்பை 
நாட்டிலொடித்தனன் கண்டாய்கணமங்கை நாயகியே 

ம திருக்கண்ணமங்கைமாலை . 
வாண்மலர்ப்பூவகைக்கெல்லாமொருகந்தம்வைக லுமுன் 
தாண்மலர்க்கென்னபுதுமை பொற்கொன்றையுந் தாமரையும் 
நீண்மலர்வான் கற்பகப்பூவுந்தோடவிழ் நீபதறா 
நாண்மலருங் கமழுங்காண் கணமங்கை நாயகியே 

( ருசு ) 
முத்தினமாலை குலாவிக்கிடந்தவுன் மூரிக்கிரீ 
பத்தினழகினைப்போல்வானன்றே நிறம்பாலில்வெளுத் 
துத்தினம்வேலையின்மூழ்கியுங்கோயிறொறுங் கலித்தும் 
நத்தினமாற்றுந் தவங் காண்கணமங்கை நாயகியே 

( ரு ) 
பொன்மணிதாருபரிதும்பியான்பிறைபூவெண் சங்கும் 
மென்மதுரத்தெள்ளமுதும்பயோத்திவீசியது 
தன்மகளாமுனக்கேசீதனமென்று தானல்லவோ 
நன்மலர் மாளிகைவாழ்வாய்கணமங்கை நாயகியே ( ரு அ ) 
கூறும்பிரமன் முனிவோர்சுரர் சென்னிகோடிபட்டோ 
விறுந் தருமமறியேன் மனக்கல்லின் மேன் மிதித்தோ 
எறுஞ்சுரும்பின்மலராவுன் காலினிணைசெவப்பு 
நாறுந் தினம் தென் சொல்வாய்கணமங்கைநாயகியே ( ருகூ ) 
தவமோவயர்கிலெனின் பேர் நினைக்கிலென் சந்ததமும் 
பவமோமறக்கிலெனன் போபடைக்கிலென்பாவையர்கள் 
அவமோகம் விட்டிலெனெவ்வண்ணமோவென்னையாண்டனையென் 
நவவோதிமநடைப்பெண்ணேகணமங்கை நாயகியே 

( சுய ) 
பூட்டாமலின்னமின்னார்மால்விலங்கைப்பொருநாகிற் 
கூட்டா மற்றுன்பக்கடலிற்றள்ளாமற்கொடும்பிணியால் 
வாட்டாமன் ஞாலத்தொருதாய்வயிற்றில் வரும்பிறப்பை 
நாட்டாமலாள்வதெந்நாளோகணமங்கை நாயகியே ( சுக ) 
சீதளம்பூத்திருமான் பூத்த நின் முகத்திங்கள் கண்டெப் 
போதுமென் சிந்தையரவிந்தமேகளிபூப்பதென்னோ 
வேதமும் வேதப்பொருளும் பொருளின் விளக்கமுமந் 
நாதமுமான குயிலேகணமங்கை 
நாயகியே 

( சுஉ ) 
தாளப்பணைமுலைமின்னார் விரகத்தழற்கொழுந்து 
மூவப்பவப்புகையென்மனவீட்டினை மூடிற்றினி 

திருக்கண்ணமங்கைமாலை 
ஆரத்திருவுள்ளமானாலருண்மழையாலவிப்பாய் 
நாரச்சத தரக்கையாய்கணமங்கை நாயகியே 

( சுங ) 
பூபதியாயினம்விரம்படைத் தனம்பொன்னின் செல்வச் 
சோபனந்தேடின நாமென்பர் நீயன் பிற்சூட்டிரவல் 
ஆபரணங்களென்றெண்ணாரென்மாயமலர்ந்தபற்ப 
தாபனையாளுங்கிளியேகணமங்கை நாயகியே 
சேவிக்கும்பத்தர்பவக்காட்டினைச்சுடுஞ்செந்தழலுன் 
காவிக்கருங்கண்ணருளவ்வருளினைக்கவ்வைமுந் நீர்ப் 
பூவிற்பலவருந் தண்ணளியென்னப்புகல்வதென்னோ 
நாவிக்குழற்பெண்ணமுதேகணமங்கை நாயகியே 
வேரிமலர்த் துளவன் மேனிபோலுநின்மென்மலர்ப்பூந் 
தாரினரகத்தினைப்போலுங்காரையுன்முயகமொப் 
பாரிபிடித்தல்லவோவேண்டினபுனல்பாலிக்குங்காண் 
நாரியர் தங்கட்கரசேகணமங்கை நாயகியே 

( சுசு 
வற்றாதசன்மக்கடலிற்றிளைத்து வருந்து வெனின் 
பொற்றாமரைச்சிற்றடிக்கரைகாண்பதெப்போது சொல்வாய் - - 
முற்றாமல்விம்மிச்செஞ்சந்தனச்சேற்றினின் மூழ்கி முத்தின் 
நற்றாமமேந்துந்தன த்தாய்கணமங்கை நாயகியே 

( காஎ ) 
நீயேயெவருக்கும் வாழ்வருள்வாயென்று நீண்மறையன் 
பாயே புகலுமுனைப்பணியாதிலம்பாட்டைத் தள்ளப் 
பேயேயமன்னரைத்தாழ்வாரென்னாகும்பிரமனுக்கும் 
நாயேன் றனக்குமொர்தாயேகணமங்கை நாயகியே 

( சுஅ ) 
பாகுபழுத்தகுமுதமுமுல்லையும்பைங்குமிழும் 
மாக நிலத்தெள்ளமுதோற்பலமுமணக்குமொரு 
கோகனகத்தைமுகமெனப்பேரிட்டுக்கொண்டதென்னோ 
நாகிளந்திங்கட்கொழுந்தேகணமங்கை நாயகியே ( சுகூ ) 
பொன்னூபுரமிடு முன்பாதகீர்த்திபொலிந்திலங்கும் 
தென்னூலெலாந் தெய்வயாழொலி நங்கடிருச்செவிக்குப் 
பன்னூல்கடாமிருப்பாணிகண்டாய் மயிர்ப்பாதியை நேர் 
நன்னூல் பொருஞ்சிற்றிடையாய்கணமங்கை நாயகியே 

திருக்கண்ணமங்கைமாலை . 

விணேவருத்துமின்னார் காதற்பாதலம்விழ்ந்தனென்மேல் 
காணேனருட்கைகொடுத்தெடுப்பாயிருகண்களிரு 
வாணேர் மண்டோதரிதன்னாணிழந்திடமங்கலப்பொன் 
நாணேந்துஞ்சங்கத்திருவேகணமங்கைநாயகியே ( எக ) 
காரின் கவ்வாய்ப்பட்டுவாரி நன்னீர் படுங்காரணம்போல் 
சீரும்பொருளுமணக்குஞ்சதுமறை தீதேனுத்தி 
ஆருஞ்செவியிலென்பாவிடம் பட்டமுதாகச் சொல்வேன் 
நாருந்திய முக்கனியேகணமங்கை நாயகியே 

( எ- ) 
மாமானவில்லணிசெங்கை யெம்மானுன் கண்மானிணைக்குத் 
தாமானுமோவென்னமுன்மானையேயெய் தனனென்றன்றே 
காமானினம்பயந் தீரா தரனிடங்காத்ததுகாண் 
நாமானும் போற்றும்பொன் மானேகணமங்கை நாயகியே - ( எங ) 
சவுங்கதிர்வடிவேலும் பொருமுன்னிருநயனம் 
தூவுங்கருணை மழைத்துளியேபடிற்சொல்லுமன்பும் 
தேவுங் குணமுநடையுமில்லாமரத்தின் புதிமை 
நாவுங் கவிதைசொல்லாதோகணமங்கைநாயகியே ( எச ) 
ஆரணன் றிங்களங்கண்ணிச்சடிலனமரர் வெள்ளை 
வாரணனுக்குமொருவனையாமுனை மன்பதை யென் 
காரணம் பொன்மிதிலைப் பெருமான் பெற்றகன்னியென்னும் 
நாரணன்மார்பிற்கணியேகணமங்கை நாயகியே 

( எடு ) 
அல்லும்பகலுமென்னுண்ணிலஞானவளகந்தரக் 
கல்லும் பொற்பாரையிணையோவுன் பாதகமலமம்மா 
புல்லுந் திருக்கண்ணிமையா தவற்புதப்பொன்னுலக 
நல்லும் பரும்பணிகாவேகணமங்கை நாயகியே 

( எசு 
பிறவா திருக்கினுமன்றிப்பிறக்கினும் பேரன்பினை 
மறவாதிருக்கவரந்தருவாய்கண்ணன் மார்பிற்பொன்னே 
அறவாழியே செங்கமலாசனத் தினிலாரணங்கே 
நறவாருங்கூந்தற்பிடியே கணமங்கை நாயகியே 

( எஎ ) 
குரலைத் துளக்கிமயிலைவிருப்பிற்கொரப்புனல்விழ் 
சிரலிற்றவபத்தியஞ்சிறைகம்பித்தென்சிந்தைப்புள்ளு 

திருக்கண்ணமங்கைமாலை . ய 
நிசலைப் புரியருண் மீன் கவர்வானுன்னெடுங்குணத்தின் 
நரலைக்கண்விழ்வதெந்நாளோகணமங்கை நாயகியே ( எ அ ) 
சொல்லரிதாமந் தரமாமுலையைச் சுமந்துமலர்ப் 
பல்லரிவேள் பொருஞ்சிற்றிடைவாடுதல் பார்த்தலவோ 
வல்லரிநேர்பத நூபுரமோலிடுமாலை சொல்லாய் 
நல்லரிபூத்தநிறத்தாய்கணமங்கை நாயகியே 

( எக ) 
கங்கைமுதன திமானாரருந்ததிகல்லகத்தின் 
மங்கை கலைக் கொடிமான்மகளிந்திரன் மாது தினம் 
சங்கையிலாவழகுங்கற்பும் பெற்ற தகைமையெல்லாம் 
நங்கையுன்றாள்பணிந்தன்றோகணமங்கை நாயகியே ( அய ) 
என்றென் றுமுன் சரணாம்புயந்தம்மையிருதயம்வைத் 
தன்றன்று சேவிக்கு நாயடியேனையடற்கலியாம் 
குன்றொன்று தான் பொரப்பார்த்திருந்தாயைய கோவிது தான் - 1 
நன்றன் று காண்பொன்னனமேகணமங்கை நாயகியே ( அக ) 
பாட்டிலிருக்கும் பொருள் போன்மது சம்பழுத்தமறைக் 
காட்டிலிருக்குங்கிளியாமுனைத் தவக்கைக் கொண்டுள்ளக் 
கூட்டிலிருத்தினர்க்கல்லாற் பெருமைவைகுந்தத்திரு 
நாட்டிலிருக்கவருமோகணமங்கை நாயகியே 

( அ 2 ) 
வில்லது பூத்தமணிபொற்பரிபுர மெல்லடிப்பூ 
அல்லது வேறு துணையில்லையென்னவடியன் மனக் 
கல்லதுவிற்றிருந்தாய்முற்றுமப்படிகாத்தளிக்கில் 
நல்ல துன்சித்தமென்னம்மேகணமங்கை நாயகியே ( அங ) 
மீனோதகங்கொடுங்கானகமாமலைமேலமர்ந்து 
தானோ தருந்தவஞ்செய்வரென்னாமுன் சரண்பணியார் 
ஆனோர்கண் முத்தித்தசைகாண்பசோதெள்ளறிவினலை 
ஞானோததியிலமுதேகணமங்கை நாயகியே 

( அச ) 
எந்தவுலகினுக்குந்தினஞ்செல்வமெல்லாமருளும் 
சுந்தரியென்பதறியாள் கொலோவனுசூயையென்பாள் 
அந்தமணிப்பணிபொன்னாடையுமுன்னளித்தனள் காண் 
நந்தமருந்தவப்பேறேகணமங்கை நாயகியே 


லச 


** 


* 


திருக்கண்ணமங்கைமாலை 
மேலானவைகுந்தவீட்டுக்கருளின்விளங்குமொரு 
மாலாகுமாலுக்குமாலாக்குமுன்குழன் மாலை தமிழ் 
நூலாலனுதின நானூற்பது பற்ப நூலினத 
னாலானைவிக்குந் தகைத்தேகணமங்கை நாயகியெ ( அசு ) 
சுரலோகமுஞ்சங்கரலோகமுமலர்த்தோன்றலின் சுந் 
தரலோகமுந்தந்திரலோகமும்பலதாரகையின் 
வரலோகமுஞ்சலடற்புதமுன்னருள்வாய்ந்திடிலிந் 
நரலோகமேமுத் தியன்றோகணமங்கை நாயகியே ( அஎ ) 
விஞ்சுமுன் தருளின் றிய நாடெய்வவிண்ணமுதும் 
செஞ்சுந்தரக்கன்னலும்பாலுங்கைக்குஞ்சிறக்கிலெட்டிப் 
பிஞ்சுங்கதிரரவாயிலைவேம்பும் பெருங்கடலின் 
நஞ்சுமதுரித்திடுங்காண் கணமங்கை நாயகியே 

( அஅ ) 
கூரப்புவிபொன்மடவார்கள் காதற்குணத்த துவி 
சாரக்கனலின் மெழுகாயென்சிந்தைதளருங்கொலோ 
ஆரக்குலந்தெண்டிரைக்கரத்தாலெறியாழித் தண்ணென் 
நாரத்தில்வந்தவணங்கே கணமங்கை நாயகியே 

( அக ) 
பார்மேலுன்கீர்த்தியையுள்ளத்தெழுதிடும்பத்தர்க்கெல்லாம் 
தார்மேல்வருந்திருநான் முகத்தோன்கைத்தலவெழுத்தை 
தீர்மேலெழுத்தெனக்கண்டாய்கைம்மாறு நினக்குளதோ 
நார்மேன்மணக்குமனத் தாய்கணமங்கை நாயகியே ( கூய 
கையுந்தலையுமிருதாளுநாவுங்கருத்துந்தொண்டு 
செய்யும்படிகண்டனையேற்சனனத்திருக்ககற்றி 
உய்யுந் துணைக்குலகந் தவங் கோடியுஞற்றி மனம் 
நையுங்க திசற்றும் வேண்டேன் கணமங்கை நாயகியே ( க்க ) 
சேயென்பது பிழைசெய்யினும் பெற்ற திருவயிற்றுத் 
தாயன்பினை மறவாளெனல்போலத்தமிழறியாப் 
பேயன் புரிபிழையும் பொறுத் தாளிற்பெருமையுளை 
நாயன் கருத்தில்விளக்கேகணமங்கை நாயகியே 

( + உ ) 
வாளையுந் துந்தெண்டிரைப்பாரிலுன்னைவலம்புரியாத் 
தாளையுங் கீர்த்தியைப்பாடாதராவையுந் தாழ்ந்து தொழாத் 


ද්ධ ශ 


( க ) 


( கச ) 


( கூரு ) 


* 


( கூசு ) 


திருக்கண்ணமங்கைமாலை . 
தோளையுஞ்சென்னியையும்பாரில்விணிற்சுமந்து பல 
நாளையும்பாழிற்கழித்தேன் கணமங்கை நாயகியே 
தடந் தாமரைப்பெண்ணமுதேயுன திருதண்டரள 
வடந் தாம் முலைக்கிணையென்றல்லவோபலவண்டுசுழல் 
கடந்தாழ்கவுள்வாைக்கூக்குரல் கேட்டகணத்தினெந்தை 
நடந்தாண்டனனென்னனையேகணமங்கை நாயகியே 
சொல்லுஞ்சுருதியில்வாழ்சிற்றடியுந் துடியுங் கொங்கை 
வல்லுந் துணைவில்லு நீ தண்ணருட்கண்ணுமதியுங்குழல் 
அல்லுந் தரிசிக்கிற்கல்லுங்கரைந்தமுதாகுங்கண்டாய் 
நல்லுந்தியாழின் மொழியாய்கணமங்கை நாயகியே 
மானச்சுருதியன்மார்பழகாங்கடல்வாயமுதம் 
கானச்சுருதிக்கரும்பிற் செஞ்சாறுகன தவத்தின் 
மோனத்து றவரிதயாரவிந்தமுருகவிழ்தேன் 
ஞானத்தருக்கனியானாய்கணமங்கை நாயகியே 
வேயேபொருமிருதோண்மயிலேசிவன் வேதனுக்கும் 
தாயேமெய்ஞ்ஞானக்கடலமுதேசெந்தமிழினைப்போல் 
வாயேகருணைபழுத்தகொம்பேமணிமாலிகையே 
நா யேன் பயந் தவிர்ப்பாயேகணமங்கை நாயகியே 
நெட்டாழியாரமுதம்போன் மதுரிக்கு நீண்மறைக்கும் 
எட்டாதபாதமென்புன் பாட்டடங்குமியல்புளதே 
சிட்டாததேவர்குலப்பூந்தருவைக்கிளர் புவிமேல் 
நட்டான் பெருமைக்கழகேகணமங்கை நாயகியே 
சோணாடுங்காவிரியாறுங்கணமங்கைத்தொன்னகரும் 
சேணாதவனைத்தொடுங்கோயிலுமுன் றிருவழகும் 
காணாதிருக்கவும் நாயடியேனிருகண்ணின் முன்னே 
நாணாளுநிற்குமென் சொல்வேன் கணமங்கை நாயகியே 
பேயாமறிவினென்புன் கவிமாலை 

பெருகுமெச்சில் 
வாயாலுரைத்தனெனாயினுங்கீர்த்திக்குமாசிலைகாண் 
ஒயாமுழக்கினலையெறிகங்கையுதகத்தினை 
தாயான துண்ணிற்பழுதோகணமங்கைநாயகியே 


( கஎ ) 


( அ ) 


** 


கூகூ ) 


( m ) 


லசு 


திருக்கண்ண மங்கைமாலை . 


செந்திருமங்கையபிடேகவல்லித் திருவடியில் 
பைந் தமிழ்மாலை புனைந் தான்களந்தைப்பதிப்பகலான் * 
மைந்தன்குருகைவருகாரிமா றமகாமுனிவன் 
தந்தருள் கல்விக்கவிவிரராகவன்றாரணிக்கே 


* 


* முற்றும் . * 


இதெனொடு கூடப் பதிப்பித்துவிற்கப்படுகின்ற 


பிரபந்தங்கள் - 
திருவேங்கடமாலை 

திருவரங்கத் தூசல் 
திருவேங்கடத்தந்தாதி 

அழகரந்தாதி 
திருவரங்கத்துமாலை 

1 அ - திருப்பதியந்தாதி 
திருவரங்கத்தந்தாதி 

வடவேங்கட நாராயணசதகம் 
திருவரங்கக்கலம்பகம் 

திருவேங்கடக்கலம்பகம் 


இனிப்பதிப்பிக்கப்படும் 


பிரபந்தங்கள் , 
சடகோபரந்தாதி 

அ - திருப்பதித்திருப்புகழ் 
எம்பிரான் சதகம் 

இராமசெயத் திருப்புகழ் 
நெஞ்சுவிடு தூது 

சிஷ்ணசெயத்திருப்புகழ் 
திருவேங்கடத்துலா 

திருவேங்கடவருக்கை மாலை 
அழகர்பிள்ளைத்தமிழ் 

அடைக்கலப்பாமாலை 
வைகுந்தநாதர்பிள்ளைத்தமிழ் இரட்டைமணிமாலைகள் 
பஞ்சரத்தினங்கள் 

முத்தகப்பாமாலை 
ஆசிரியவிருத்தங்கள் 

திருவரங்கப்பதிற்றுப்பத்தந்தா 
1 அ - திருப்பதிக்கோவை 

அனுமாரனுபூதி . 

( தி 


